



WANTED! రిపోర్టర్లు కావాలేను

జర్నలిస్ట్ వార్త

దిన పత్రికలో పని చేయుటకు తెలంగాణ,ఆంధ్రప్రదేశ్ రాష్ట్రాలలోని అన్ని జిల్లా మండల కేంద్రాలకు రిపోర్టర్లు కావాలేను

జర్నలిస్ట్ వార్త

ఎడిటర్: బిర్లు కరుణాకర్

Cell:9701249103

భద్రాచలం వద్ద మళ్లీ పెరిగిన వరద మొదటి ప్రమాద హెచ్చరిక జారీ

సంపుటి - 1 సంచిక - 239 బుధవారం 11 సెప్టెంబర్ 2024 ఎడిటర్ : బిర్లు కరుణాకర్ పేజీలు -5 వెల - 5/-

Published From Warangal : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts



పన్నుల్లో వాటా పెంచండి


16వ ఆర్థిక సంఘం భేటీలో సిఎం రేవంత్

- దేశంలోనే తెలంగాణ యంగెస్ట్ స్టేట్ - ప్యూచర్ స్టేట్గా అభివృద్ధి చేస్తున్నాం
- వేగంగా అభివృద్ధి చెందుతున్న రాష్ట్రం - దేశాభివృద్ధిలో తెలంగాణ కీలక భూమిక
- రుణాన్ని లీ స్ట్రక్చర్ చేసే అవకాశం ఇవ్వాలి - వాటాను 41 నుంచి 50శాతానికి పెంచాలి

హైదరాబాద్, సెప్టెంబర్ 10, (జర్నలిస్ట్ వార్త): దేశంలోనే తెలంగాణ యంగెస్ట్ స్టేట్ అని.. మా రాష్ట్రాన్ని ది ప్యూచర్ స్టేట్గా పిలుస్తున్నామని సిఎం రేవంత్ రెడ్డి పేర్కొన్నారు. ప్రజాభివృద్ధిలో జరిగిన 16వ ఆర్థిక సంఘం సమావేశంలో రేవంత్ మాట్లాడుతూ.. దేశంలోనే తెలంగాణ వేగంగా, ఆర్థికంగా అభివృద్ధి చెందుతున్న రాష్ట్రమని పేర్కొన్నారు. మన దేశాభివృద్ధిలో తెలంగాణ కీలక పాత్ర పోషిస్తోందన్నారు. బలమైన పునాదులు, చక్కటి ఆర్థిక వ్యవస్థ ఉన్నప్పటికీ... ఆర్థికంగా తెలంగాణ అనేక సవాళ్లను ఎదుర్కొంటోందని అన్నారు. భారీ రుణ భారం తెలంగాణకు సవాల్గా మారినది సిఎం రేవంత్ రెడ్డి పేర్కొన్నారని గతాది 2లో...

కోలి ఉమెన్స్ కాలేజీకి చాకలి ఐలమ్మ పేరు !

- చాకలి ఐలమ్మ మనవరాలు శ్వేతకు మహిళా కమిషన్లో చోటు • ఆమె స్ఫూర్తితోనే పేదల భూములను కాపాడేందుకు ప్రజాప్రభుత్వం అధికారంలోకి వచ్చింది • ధరణి ముసుగులో కొందరు భూములు గుంజుకునే కుట్ర చేశారు : సిఎం రేవంత్



హైదరాబాద్, సెప్టెంబర్ 10, (జర్నలిస్ట్ వార్త): తెలంగాణ ముఖ్యమంత్రి రేవంత్ రెడ్డి మరో సంచలన నిర్ణయం తీసుకున్నారు. కోలిలోని మహిళా విశ్వవిద్యాలయానికి 70% చాకలి ఐలమ్మ పేరు పెడతామని ప్రకటించారు. ఈరోజు సాయంత్రం రవీంద్రభారతిలో ఏర్పాటు చేసిన చాకలి ఐలమ్మ 39వ వర్షంతి కార్యక్రమంలో సిఎం రేవంత్ రెడ్డి పాల్గొన్నారు. ఈ సందర్భంగా రేవంత్ రెడ్డి మాట్లాడుతూ.. సాయుధ పోరాటంలో చాకలి ఐలమ్మ చరిత్ర ఎప్పటికీ మరువలేనిదన్నారు. ఆమె స్ఫూర్తితో మా కాంగ్రెస్ ప్రభుత్వం ముందుకు సాగుతుందన్నారు. అనంతరం చాకలి ఐలమ్మ కుటుంబాన్ని సన్మానించారు. ఈ సందర్భంగా రాష్ట్ర మహిళా కమిషన్ సభ్యురాలిగా చాకలి ఐలమ్మ మనవరాలు శ్వేతకు నియమిస్తున్నట్లు ప్రకటించారు. ఈ కార్యక్రమంలో డిప్యూటీ సీఎం భట్టి విక్రమార్కు, మంత్రులు శ్రీధర్ బాబు, ఉత్తమకుమార్ రెడ్డి, పాస్టర్ ప్రభాకర్ పాల్గొన్నారు.

మోటిప్పై ద్వేషం లేదు..

రాహుల్ గాంధీ
టెక్నాస్ యూనివర్సిటీ విద్యార్థులు,
ఎన్ఆర్ఐలతో ఎంపీ భేటీ
మోటిప్పై విభేదిస్తూ తప్ప ఆయనంటే ద్వేషం లేదన్న కాంగ్రెస్ అగ్రనేత



సెప్టెంబర్ 10, (జర్నలిస్ట్ వార్త): భారత ప్రధాని నరేంద్ర మోదీ అంటే తనకేమీ ద్వేషం లేదని కాంగ్రెస్ ఎంపీ, లోక్ సభలో ప్రతిపక్ష నేత రాహుల్ గాంధీ పేర్కొన్నారు. ఆయన ఆలోచనా విధానాన్ని విభేదిస్తాను తప్ప ఆయనను ద్వేషించడంలేదని వివరణ ఇచ్చారు. ఈమేరకు అమెరికాలోని టెక్నాస్ యూనివర్సిటీలో జరిగిన ఓ కార్యక్రమంలో రాహుల్ ఈ వ్యాఖ్యలు చేశారు. మోదీ ఆలోచనలు వేరు, తన ఆలోచనా విధానం వేరని రాహుల్ చెప్పారు. వాస్తవానికి కొన్ని విషయాల్లో ఆయన పట్ల తనకు సానుభూతి

ఉందని అన్నారు. వినడానికి ఇది మీకు ఆశ్చర్యం కలిగించవచ్చు కానీ నిజం ఇదేనని, తనకు మోదీ అంటే ద్వేషం లేదని విద్యార్థులతో చెప్పారు. మోదీ వర్సెస్ రాహుల్ అంటూ పోల్చడం వంటి వాటితో ఎలాంటి ఉపయోగం ఉండదనడం తన అభిప్రాయమని రాహుల్ గాంధీ చెప్పారు. కాగా, కాంగ్రెస్ అగ్రనేత రాహుల్ గాంధీ మూడు రోజుల పర్యటన కోసం అమెరికాకు వెళ్లారు. ఇందులో భాగంగా ఆదివారం డల్లాస్ లోని యూనివర్సిటీ ఆఫ్ టెక్నాస్ లో విద్యార్థులు, స్థానిక భారత సంతతి అమెరికన్లతో సమావేశమయ్యారు.

16వ ఢిల్లీకి సీఎం రేవంత్ రెడ్డి

సీఎంతో పాటు ఉపముఖ్యమంత్రి, మంత్రులు, పీసీసీ అధ్యక్షుడు హాస్తిని వెళ్లే అవకాశం
మంత్రివర్గ విస్తరణపై ప్రధానంగా చర్చించే అవకాశం
సామాజిక సమీకరణాల నేపథ్యంలో వాయిదా పడుతున్న విస్తరణ



హైదరాబాద్, సెప్టెంబర్ 10, (జర్నలిస్ట్ వార్త): తెలంగాణ ముఖ్యమంత్రి రేవంత్ రెడ్డి మరోసారి ఢిల్లీకి వెళ్తున్నారు. ఈ నెల 16న ఆయన ఢిల్లీ పర్యటన ఖరారైంది. ఆయనతో పాటు ఉపముఖ్యమంత్రి మల్లు భట్టివిక్రమార్కు, పీసీసీ అధ్యక్షుడు మహేశ్ కుమార్ గౌడ్, మంత్రులు ఉత్తమ్ కుమార్ రెడ్డి, శ్రీధర్ బాబు కూడా వెళ్లే అవకాశాలు ఉన్నాయి. ఈ పర్యటనలో మంత్రివర్గ విస్తరణపై ప్రధానంగా చర్చించే అవకాశాలు ఉన్నాయి. అలాగే నామినేటెడ్ పోస్టుల భర్తీ, పీసీసీ కార్యవర్గ కూర్పు తదితర అంశాలపై పార్టీ అధిష్టానంతో చర్చించే అవకాశం ఉంది. పీసీసీ అధ్యక్ష పదవి, కేబినెట్ విస్తరణ వంటి అంశాలపై పార్టీ అధిష్టానం చాలా రోజులుగా కసరత్తు చేస్తోంది. ఇటీవలే అధ్యక్షుడిని నియమించారు. సామాజిక సమీకరణాల విషయంలో ఏకాభిప్రాయం కుదరకపోవడంతో కేబినెట్ విస్తరణ వాయిదా పడుతూ వస్తోంది.


హుస్సేన్ సాగర్ లో గణేష్ నిమజ్జనానికి హైకోర్టు గ్రీన్ సిగ్నల్



2021లో రూపొందించిన మార్గదర్శకాలనే పాటించాలని సూచన మట్టి, ఎకో ఫ్రెండ్లీ విగ్రహాలు మాత్రమే నిమజ్జనం చేయాలని స్పష్టం ప్లాస్టర్ ఆఫ్ ప్యారిస్ విగ్రహాలను కృత్రిమ నీటి కుంటలోనే నిమజ్జనం

బీసీ లిజర్వేషన్ల నిర్ధారణకు మరో 3 నెలలు!

రాష్ట్ర ప్రభుత్వ అభ్యర్థనకు ఓకే చెప్పిన హైకోర్టు సుప్రీంకోర్టు నిర్దేశించిన ట్రిపుల్ టెస్ట్ మార్గదర్శకాల అమలుకు సమయం కావాలన్న సర్కారు స్థానిక సంస్థల్లో బీసీ లిజర్వేషన్ల కోసం పిటిషన్లు విచారణ మూడు నెలలపాటు వాయిదా కొత్త సంవత్సరంలోనే స్థానిక సంస్థల ఎన్నికలు!



కమిషన్ ను నియమించాలని దాఖలైన పిటిషన్లు మూడు నెలలకు వాయిదా పడ్డాయి. రాష్ట్రంలో బీసీల జనాభా వివరాలను సేకరించడానికి, సర్వేల నిర్వహణకు తెలంగాణ బీసీ కోఆపరేటివ్ ఫైనాన్స్ కార్పొరేషన్ ను అధికృత సంస్థగా ప్రభుత్వం గుర్తించడం రాజ్యాంగ వ్యతిరేకమంటూ తెలంగాణ బీసీ సంక్షేమ సంఘం అధ్యక్షుడు జాజుల శ్రీనివాసగౌడ్, బీసీ లిజర్వేషన్లు కల్పించాలంటూ ఇతరులు హైకోర్టులో పిటిషన్లు దాఖలు చేశారుమిగతాది 4లో...

ముఖ్యమంత్రి బంటెత్తు పోకడ



యూట్యూబ్ చానళ్లు లేకుంటే కాంగ్రెస్ అధికారంలోకి వచ్చేదా? సిద్దిపేట ఎమ్మెల్యే హరీశ్ రావు పెంట్లవెల్లిలో ఒక్కరైతుకి రుణమాఫీ జరగలేదు : కేటీఆర్

ముఖ్యమంత్రిది ఒంటెత్తు పోకడ

షాద్ నగర్, సెప్టెంబర్ 10, (జర్నలిస్ట్ వార్త): యూట్యూబ్ జర్నలిస్టులపై ముఖ్యమంత్రి రేవంత్ రెడ్డి చేసిన వ్యాఖ్యలను మాజీ మంత్రి, సిద్దిపేట ఎమ్మెల్యే హరీశ్ రావు తప్పుబట్టారు. యూట్యూబ్ చానళ్లు లేకపోతే కాంగ్రెస్ పార్టీ అధికారంలోకి వచ్చేదా ? అని ప్రశ్నించారు. జడ్పీ మాజీ ఎమ్మెల్యే లక్ష్మారెడ్డి సతీమణి అంత్వక్రియల్లో పాల్గొనేందుకు మంగళవారం బయలుదేరిన హరీశ్ రావు మార్గమధ్యలో షాద్ నగర్ బైపాస్ రోడ్డులో కొద్దిసేపు ఆగారు. ఈ సందర్భంగా స్థానిక విలేజ్ కలెక్షన్ మాట్లాడుతూ ముఖ్యమంత్రి రేవంత్ రెడ్డిది ఒంటెత్తు పోకడ అని, యూట్యూబ్ ద్వారా ఆయన చేసిన వ్యాఖ్యలు సరికాదని అన్నారు. యూట్యూబ్ ద్వారా రేవంత్ రెడ్డి చేసిన వ్యాఖ్యలు.. ఎరు దానిని తర్వాత తెచ్చి తగలేసిన చందంగా ఉన్నాయని విమర్శించారు. రాష్ట్ర అభివృద్ధి విషయంలో విఫలమవుతున్న సీఎం రేవంత్ రెడ్డికి ప్రజలే తగిన గుణపాఠం చెబుతారని పేర్కొన్నారు. కాగా, రుణమాఫీ అంశంలో ముఖ్యమంత్రి రేవంత్ రెడ్డి చెబుతున్న మాటలు బూటకమని, నాగర్ కర్నూల్ జిల్లాలోని పెంట్లవల్లి గ్రామంలోని 499 మంది రైతుల్లో ఒక్కరికి రుణ మాఫీ జరగలేదని మాజీ మంత్రి కేటీఆర్ ఎక్స్ ప్రెస్ మంగళవారం ఓ పోస్ట్ చేశారు. ముఖ్యమంత్రికి చిత్తశుద్ధి ఉంటే పెంట్లవల్లి రైతుల గోడు తీర్చాలని డిమాండ్ చేశారు.

నేర విశ్లేషణ అభివృద్ధిలో తెలంగాణ ముద్ర కేంద్ర హోం మంత్రి సుంచి అవార్డు స్వీకరణ

న్యూఢిల్లీ, సెప్టెంబర్ 10, (జర్నలిస్ట్ వార్త): సైబర్ నేరాల కట్టడే లక్ష్యంగా రూపొందించిన నేర విశ్లేషణ మాడ్యూల్ 'సమన్వయ' అభివృద్ధిలో తెలంగాణ పోలీసుశాఖ చూపిన ప్రతిభకు కేంద్ర హోంశాఖ అవార్డును ప్రధానం చేసింది న్యూ ఢిల్లీలోని విజ్ఞాన్ భవన్ లో భారత సైబర్ క్రైం కో-ఆర్డినేషన్ సెంటర్ (ఇ4సీ) మొదటి వ్యవస్థాపక దినోత్సవ వేడుకల్లో కేంద్ర హోంమంత్రి అమిత్ షా చేతుల మీదుగా సైబర్ సెక్యూరిటీ బ్యూరో డైరెక్టర్ శిఖా గోయల్ మంగళవారం ఈ అవార్డు అందుకున్నారు. నేర గణాంకాల విశ్లేషణ, నేరాల మధ్య ఉన్న పోలికల ఆధారంగా వాటిని అనుసంధానించడం, నేరగాళ్ల నెట్ వర్క్ ను గుర్తించడం, దేశవ్యాప్తంగా ఉన్న చట్ట సంబంధ విభాగాలను సమన్వయం చేసుకోవడంలో రాష్ట్ర పోలీసులు పోషిస్తున్న పాత్రను గుర్తించిన కేంద్రం ఈ అవార్డుకు ఎంపిక చేసింది. ప్రతిష్టాత్మకమైన అవార్డు సొంతం చేసుకున్నందుకు సైబర్ సెక్యూరిటీ బ్యూరోకు డీజీపీ జితేందర్ అభినందనలు తెలిపారు.



చాకలి ఐలమ్మ పోరాట స్ఫూర్తి మరువలేం వర్ధంతి సందర్భంగా కేసీఆర్ నివాళి

హైదరాబాద్, సెప్టెంబర్ 10, (జర్నలిస్ట్ వార్త): తెలంగాణ సాయుధ పోరాట యోధురాలు వీరనారి చిట్టల ఐలమ్మ వర్ధంతి సందర్భంగా ఆమె పోరాట స్ఫూర్తిని బీఆర్ఎస్ అధినేత కేసీఆర్ స్మరించుకున్నారు. తెలంగాణ మహిళాశక్తికి, బహుజన ధీరత్వానికి ఐలమ్మ ప్రతీకగా నిలిచారని అన్నారు. తెలంగాణ రాష్ట్ర సాధనకోసం సాగిన ఉద్యమంలో వారి పోరాట స్ఫూర్తి ఇమిడివున్నదని తెలిపారు. ప్రజావ్యతిరేక పాలనపై ధిక్కారాన్ని ప్రకటించిన చాకలి ఐలమ్మ ప్రతిఘటనా తత్వం ఎల్లవేళలా ఆదర్శమని కేసీఆర్ చెప్పారు. ఐలమ్మ స్ఫూర్తిని కొనసాగించేదిగా ఆమె జయంతిని తెలంగాణ ప్రభుత్వం ప్రతి ఏటా ఆధికారికంగా నిర్వహించాలని గత బీఆర్ఎస్ ప్రభుత్వం నిర్ణయించడం వెల్లడించారు. భూమి కోసం, భుక్తి కోసం, వెళ్లిచాకిరి విముక్తి కోసం పోరాడి తెలంగాణ ప్రజల తెగువను, పోరాట స్ఫూర్తిని ప్రపంచానికి చాటిన నిపుణుడిక మన తెలంగాణ వీర వనిత చాకలి ఐలమ్మ అని హరీశ్ రావు అన్నారు. చాకలి ఐలమ్మ వర్ధంతి సందర్భంగా వారికి ఘనంగా నివాళు లర్పించారు. నాటి తెలంగాణ సాయుధ పోరాట కాలంలో ఆ యోధురాలు ప్రదర్శించిన ధైర్య సాహసాలు, చైతన్యం నేటి తరానికి ఎంతో స్ఫూర్తి అని చెప్పారు. కేసీఆర్ ప్రభుత్వం చాకలి ఐలమ్మ త్యాగాలకు గురైన వారి జయంతి, వర్ధంతి కార్యక్రమాలను అధికారికంగా నిర్వహించాలని నిర్ణయించి అమలు చేసింది. భావితరాలకు ఆ మహనీయురాలి చరిత్ర తెలువాలని పాఠ్యాంశంగా పెట్టి గౌరవించిందని ఎన్ డిఎంకా టీవీట్ చేశారు.



భద్రాచలం వద్ద మళ్లీ పెరిగిన వరద మొదటి ప్రమాద హెచ్చరిక జారీ

భద్రాచలం, సెప్టెంబర్ 10, (జర్నలిస్ట్ వార్త): భద్రాచలం వద్ద గోదావరి నీటిమట్టం మళ్లీ పెరుగుతున్నది. గత కొన్ని రోజులుగా కురుస్తున్న భారీ వర్షాలతో ఎగువన నుంచి భారీగా వరద నీరు వచ్చి చేరుతున్నది. దీంతో సోమవారం నుంచి వరద ప్రవాహం క్రమంగా పెరుగుతూ వస్తున్నది. మంగళవారం ఉదయం 45 అడుగులు దాటింది. దీంతో అధికారులు మొదటి ప్రమాద హెచ్చరికను జారీచేశారు. ప్రస్తుతం భద్రాచలం వద్ద 9 లక్షల 46 వేల 412 క్యూసెక్కుల వరద నీరు దిగువకు విడుదలవుతోంది. వరద మరింత పెరిగే అవకాశం ఉండడంతో లోతట్టు ప్రాంతాల ప్రజలు అప్రమత్తంగా ఉండాలని హెచ్చరికలు జారీచేశారు. కాగా, భారీ వర్షాలతో ప్రాజెక్టుల్ని నిండుకుండలుగా మారాయి. దీంతో అధికారులు గేట్లు ఎత్తి వరద నీటిని దిగువకు విడుదల చేస్తుండటంతో గోదావరి వరద అంతకంతకూ పెరుగుతున్నది. ఇండ్రావతి, ప్రాణహిత నదుల నుంచి గోదావరిలోకి లక్షల క్యూసెక్కుల వరద వస్తున్నది. చర్ల మండలంలోని తాలిపేరు ప్రాజెక్టుకు ఫ్లీటింగ్లో నుంచి పెద్ద ఎత్తున వరద నీరు వచ్చి చేరుతున్నది. సోమవారం నుంచి లక్షన్నర క్యూసెక్కుల నీటిని దిగువన ఉన్న గోదావరిలోకి అధికారులు విడుదల చేస్తున్నారు. కాగా, గోదావరి ప్రవాహం 48 అడుగులకు చేరితే రెండో ప్రమాద హెచ్చరికను జారీచేయనున్నారు.



భద్రాచలం, సెప్టెంబర్ 10, (జర్నలిస్ట్ వార్త): పార్టీ ఫిరాయింపుల్లో కోర్టు తీర్పుపై తాము నిబంధనల ప్రకారం నడుచుకుంటామని తెలంగాణ శాసనసభ స్పీకర్ గడ్డం ప్రసాద్ కుమార్ అన్నారు. తాను తీసుకునే నిర్ణయం రాబోయే కాలంలో తెలుస్తుందని చెప్పినట్లు సమాచారం. 2023 ఆ సెంట్రీ ఎన్నికల్లో బీఆర్ఎస్ పార్టీ నుంచి గెలిచిన ఎమ్మెల్యేలు కాంగ్రెస్ పార్టీలో చేరారు. దీంతో బీఆర్ఎస్, బీజేపీలు పార్టీ మారిన ఎమ్మెల్యేలపై అసర్లత వేటు వేయాలని హైకోర్టును ఆశ్రయించారు. ఈ క్రమంలో ఇరువైపుల వాదనలు విన్న హైకోర్టు పార్టీ మారిన ఎమ్మెల్యేలపై 4

పన్నుల్లో వాటా పెంచండి

(మొదటి పేజీ తరువాయి) . గత ఆర్థిక సంవత్సరం చివరి నాటికి రుణ భారం రూ. 6.85 లక్షల కోట్లకు చేరుకుందన్నారు. ఇందులో బడ్జెట్ రుణాలతో పాటు ఆఫ్-బడ్జెట్ రుణాలు ఉన్నాయని సీఎం రేవంత్ రెడ్డి అన్నారు. గత పదేళ్లలో మౌలిక ప్రాజెక్టులకు నిధుల సమీకరణకు ప్రభుత్వం భారీగా అప్పులు తీసుకుందని పేర్కొన్నారు. దీంతో ఇప్పుడు రాష్ట్ర ఆదాయంలో ఎక్కువ భాగం రుణాన్ని తిరిగి చెల్లించడానికే వెచ్చించాల్సిన పరిస్థితి ఏర్పడిందన్నారు. రుణాలు, వడ్డీ చెల్లింపులు సక్రమంగా నిర్వహించకపోతే రాష్ట్ర పురోగతిపై ప్రభావం చూపే అవకాశం ఉందన్నారు. ఈ నేపథ్యంలో రుణాల సమస్యను పరిష్కరించేందుకు మాకు తగిన సహాయం, మద్దతు ఇవ్వాలని కోరుతున్నామన్నారు. రుణాన్ని రీ స్ట్రక్చర్ చేసే అవకాశం ఇవ్వాలని.. లేదా మాకు అదనపు ఆర్థిక సహాయాన్ని అందించాలని రేవంత్ పేర్కొన్నారు. కేంద్ర పన్నుల్లో రాష్ట్రాలకు పంపిణీ చేసే నిధుల వాటాను 41 శాతం నుంచి 50 శాతానికి పెంచాలన్నారు. అన్ని రాష్ట్రాల తరపున ఈ డిమాండ్ ను మిమ్మండు ఉంచుతున్నామన్నారు. ఈ డిమాండ్ ను మీరు వెనకబెట్టే.. దేశాన్ని 5 ట్రిలియన్ డాలర్ల ఎకానమిగా మార్చాలని ప్రధాని నరేంద్ర మోడీ పేర్కొన్నారు. ఎంచుకున్న లక్ష్య సాధనకు తాము సంపూర్ణంగా సహకరిస్తామన్నారు. తెలంగాణను తాము ఒక ట్రిలియన్ ఆర్థిక వ్యవస్థగా తీర్చిదిద్దడామని రేవంత్ అన్నారు. తెలంగాణకు



తగినంత సహాయం అందించాలని.. దేశాన్ని ప్రపంచంలో మూడవ అతిపెద్ద ఆర్థిక వ్యవస్థగా మార్చడంలో మా వంతు బాధ్యతను నేరచేరుస్తామన్నారు. ఫిన్ స్టాల్ ఫెడరల్ షాని బలోపేతం చేయడంలో మీ మద్దతు కోరుతున్నామని తెలిపారు. తెలంగాణ ఎదుర్కొంటున్న సవాళ్లను అధిగమించేందుకు మీ నిఫారనులు ఉపయోగపడతాయని మేం నమ్ముతున్నామని రేవంత్ పేర్కొన్నారు. రాష్ట్ర ఆర్థిక అభివృద్ధికి సహాయం అందించాలని డిమాండ్ సీఎం, ఆర్థిక మంత్రి మల్లు భట్టి విక్రమార్కు 16వ ఆర్థిక సంఘాన్ని కోరారు. నేడు ప్రజా భవన్ లో నిర్వహిస్తున్న 16వ పైనాన్స్ కమిషన్ సమావేశంలో భట్టి మాట్లాడుతూ.. పన్నుల నుంచి తెలంగాణకు వచ్చే ఆదాయం వాటాను 41 శాతం నుంచి 50 శాతానికి పెంచాలని కోరారు. రైతు భరోసా, రైతు రుణమాఫీ రాష్ట్రానికి జీవరేఖ లాంటివని.. ఈ రాష్ట్ర ప్రజలకు ఆర్థిక భరోసాలు, అధిక భద్రతను కల్పిస్తాయన్నారు. కేంద్ర పథకాలను వినియోగించుకోవాలంటే తరచూ కఠినమైన

నిబంధనలు విధిస్తున్నారు. ఫలితంగా కేంద్ర ప్రాయోజిక పథకాలను పొందడంలో రాష్ట్రాలు ఇబ్బందులను ఎదుర్కొంటున్నాయన్నారు. రాష్ట్రాలు తమ అవసరాల కనుగుణంగా కేంద్ర ప్రభుత్వ పథకాలను రూపొందించడానికి స్వయం ప్రతిపత్తిని అందించాలని భట్టి కోరారు. తెలంగాణ రాష్ట్రం కీలక దశలో ఉన్నదని.. వేగంగా అడుగులు వేస్తోందన్నారు. గత ఆర్థిక సంవత్సరం ముగిసే నాటికి 6.85 లక్షల కోట్లకు పైగా రుణపాఠంతో సతమతం అవుతున్నదన్నారు. సెన్లు, సర్ చార్జ్ లో రాష్ట్రాలకు వాటా ఇవ్వాలన్నారు. స్థూల పన్ను ఆదాయంలో రాష్ట్రాల వాటా తక్కువగా ఉన్నదని పేర్కొన్నారు. సంక్షేమ కార్యక్రమాలను బలోపేతం చేయడం మౌలిక సదుపాయాల కల్పన ద్వారా అంతరాలను పరిష్కరించడానికి అవకాశం ఉందన్నారు. ఇది తెలంగాణ డిమాండ్ కాదని.. అన్ని రాష్ట్రాలకు సంబంధించినదని పేర్కొన్నారు. తెలంగాణ ప్రత్యేక రాష్ట్రమని.. చారిత్రక కారణాల వల్ల అసమాన అభివృద్ధి ఇక్కడ ఉన్నదని భట్టి విక్రమార్కు పేర్కొన్నారు. తలసరి ఆదాయం ఎక్కువ ఉన్నప్పటికీ సంపద, ఆదాయం మధ్య పెద్ద అంతరం ఉందని వెల్లడించారు. ఇలాంటి అసమానతల మూలంగానే రాష్ట్ర సాధన ఉద్యమం ప్రారంభమైందన్నారు. సమానతల పరిష్కారానికి మౌలిక సదుపాయాలు, సంక్షేమ రంగంపై గణనీయంగా ఖర్చు చేయాల్సి ఉందని డిమాండ్ సీఎం భట్టి విక్రమార్కు తెలిపారు.

హుస్సేన్ సాగర్ లో గణేష్ నిమజ్జనానికి హైకోర్టు గ్రీన్ సిగ్నల్

హైదరాబాద్, సెప్టెంబర్ 10, (జర్నలిస్ట్ వార్త): హుస్సేన్ సాగర్ లో నిమజ్జన వేడుకలపై రాష్ట్ర హైకోర్టు స్పష్టత ఇచ్చింది. 2021లో రూపొందించిన మార్గదర్శకాలనే పాటించాలని సూచించింది. మట్టి, ఎకో ఫ్రెండ్లీ విగ్రహాలు మాత్రమే నిమజ్జనం చేయాలని ధర్మాసనం స్పష్టం చేసింది. ప్లాస్టర్ ఆఫ్ ప్యారిస్ (పివోపి) విగ్రహాలను జిపావ్ ఎంపి ఏర్పాటు చేసిన కృత్రిమ నీటికుండలోనే నిమజ్జనం చేయాలని ఆదేశించింది. గత రెండేళ్లలో హైకోర్టు ఆదేశాలను ధిక్కరించారని పిటిషన్ల మామిడి వేణమాధవ్ పేర్కొన్నారు. దీనిపై స్పందించిన న్యాయస్థానం, ధిక్కరణ పిటిషన్ ఇంత అలస్యంగా ఎందుకు వేశారని కోర్టు ఆగ్రహం వ్యక్తం చేసింది. 2021లో రూపొందించిన మార్గదర్శకాల ప్రకారం నిమజ్జనాలు జరగజేదని పిటిషన్ల పేర్కొన్నారు. నిమజ్జనాల కోసం ట్యూంక్ బండ్ పై భారీ క్రేన్లు నిలుపుతున్నారని, వీటి వల్ల ట్యూంక్ బండ్ కు ముప్పు



ఉందని వెల్లడించారు. వాదనలు విన్న న్యాయస్థానం, 2021లో రూపొందించిన మార్గదర్శకాల ప్రకారమే నిమజ్జనాలు జరపాలని తేల్చి చెప్పింది. వాదనలకు తగిన ఆధారాలను చూపించాలని పిటిషన్లను హైకోర్టు ఆదేశించింది. గత రెండేళ్లలో మార్గనిర్దేశకాలను ఉల్లంఘించినట్లు భావిస్తే ఇంత అలస్యంగా హైకోర్టును ఎందుకు ఆశ్రయించారని ఆగ్రహం వ్యక్తం చేసింది. గణేష్ విగ్రహాల నిమజ్జనానికి సంబంధించి 2021లోనే

మార్గనిర్దేశకాలన్నాయని, 2022లో జరిగిన విచారణ సందర్భంగా నిమజ్జనంపై పిటిషన్లతో పాటు హైకోర్టు సైతం సంతృప్తి వ్యక్తం చేసిందని ధర్మాసనం వెల్లడించింది. హుస్సేన్ సాగర్ లో కేవలం మట్టి గణపతులు, పర్యావరణహిత విగ్రహాలు మాత్రమే నిమజ్జనం చేయాలని మార్గనిర్దేశకాలన్నాయని పేర్కొంది. పివోపి విగ్రహాలను సహజ జలవనరుల్లో నిమజ్జనం చేయొద్దని ఆదేశాలు జారీ చేసింది. ట్యూంక్ బండ్ మీద నుంచి కాకుండా ఎన్టీఆర్ మార్గ్, పీవీ మార్గ్, సంతోషయ్య పార్కుల వరసాలో విగ్రహాలను నిమజ్జనం చేయాలని తెలిపింది. ఇప్పుడు జరిగే నిమజ్జనంలో కోర్టు ఉత్తర్వులు ఉల్లంఘిస్తున్నారని భావిస్తే ఆధారాలతో సహా హైకోర్టులో పిటిషన్ దాఖలు చేసుకోవచ్చని పిటిషన్లకు హైకోర్టు సూచించింది. ఈ మేరకు వేణమాధవ్ దాఖలు చేసిన కోర్టు ధిక్కరణ పిటిషన్ ను హైకోర్టు తిరస్కరించింది.

పెంట్లవెల్లి రైతుల గోడు తీర్చండి!

పెంట్లవెల్లి పరిధిలో ఒక్కరికీ కాని రుణమాఫీ ముఖ్యమంత్రి మాటలు పచ్చి బూటకం పావుశాతం కూడా చేయకుండా వందశాతం చేశామంటూ పోజులు గురుకులాల్లో వైద్య శిబిరాలు ఏర్పాటు చేయండి : కేటీఆర్



సమాధానం చెప్పాలని ప్రశ్నించారు. పావుశాతం కూడా మాఫీ చేయకుండా వందశాతం అయిపోయినట్లు ముఖ్యమంత్రి పోజులు కొరుతున్నారని విమర్శించారు. ఆయనకు నిజంగా చిత్తశుద్ధి ఉంటే వెంటనే పెంట్లవెల్లి రైతుల రుణాలను మాఫీ చేసి వారి గోడు తీర్చాలని డిమాండ్ చేశారు. మరోవైపు గురుకులాల్లో విద్యార్థులు వరుసగా అస్వస్థతకు గురవుతున్న నేపథ్యంలో గురుకులాలు, ప్రభుత్వ పాఠశాలల్లో వైద్య శిబిరాలను ఏర్పాటు చేయాలని కేటీఆర్ రాష్ట్ర ప్రభుత్వాన్ని డిమాండ్ చేశారు. గత రెండు రోజుల్లో సిర్పూర్ లో 35 మంది

గురుకుల విద్యార్థులు జ్వరాలబారిన వధూరని ఎక్స్ వేదికగా ఆందోళన వ్యక్తం చేశారు. బాగాలేని విద్యార్థులను తల్లిదండ్రుల వద్దకు పంపి చేతులు దులుపుకోవడం అంటే బాధ్యతారాహిత్యంగా వ్యవహరించడమేనని పేర్కొన్నారు. ఇంత జరుగుతున్నా సీఎం రేవంత్ రెడ్డి మాత్రం కనీసం స్పందించడం లేదని ధ్వజమెత్తారు. కాంగ్రెస్ ఇచ్చిన హామీలను గాలికొదిలి, బీఆర్ఎస్ పథకాలపై రాష్ట్ర ప్రభుత్వం ప్రశాపం చూపుతుందని కేటీఆర్ పేర్కొన్నారు. ఇందిరమ్మ రాజ్యంలో పేదోడి బతుకు ఆగమమైందని విమర్శించారు. తాము ప్రకటించిన గృహజ్యోతికి తూట్లు పొడిచిన కాంగ్రెస్, ఇప్పుడు బీఆర్ఎస్ అమలు చేసిన 20 వేల లీటర్ల ఉచిత మంచినీటి పథకంపై కుట్రలు చేయడం సిగ్గుచేటని పేర్కొన్నారు. ఒకవైపు రుణమాఫీ కాలేదంటూ రుణాలు చెల్లించాలని రైతులకు నోటీసులు, మరోవైపు నిరుపేదల ఇండ్లకు హైద్రా నోటీసులు, ఇప్పుడు నల్ల బిల్లులంటూ డోర్లకు బిల్లులు అతికియ్యడం ఏమిటని ప్రశ్నించారు.

నిబంధనల ప్రకారం నడుచుకుంటా

పార్టీ మారిన ఎమ్మెల్యేల వ్యవహారంపై స్పీకర్ కీలక వ్యాఖ్యలు

హైదరాబాద్, సెప్టెంబర్ 10, (జర్నలిస్ట్ వార్త): పార్టీ ఫిరాయింపుల్లో కోర్టు తీర్పుపై తాము నిబంధనల ప్రకారం నడుచుకుంటామని తెలంగాణ శాసనసభ స్పీకర్ గడ్డం ప్రసాద్ కుమార్ అన్నారు. తాను తీసుకునే నిర్ణయం రాబోయే కాలంలో తెలుస్తుందని చెప్పినట్లు సమాచారం. 2023 ఆ సెంట్రీ ఎన్నికల్లో బీఆర్ఎస్ పార్టీ నుంచి గెలిచిన ఎమ్మెల్యేలు కాంగ్రెస్ పార్టీలో చేరారు. దీంతో బీఆర్ఎస్, బీజేపీలు పార్టీ మారిన ఎమ్మెల్యేలపై అసర్లత వేటు వేయాలని హైకోర్టును ఆశ్రయించారు. ఈ క్రమంలో ఇరువైపుల వాదనలు విన్న హైకోర్టు పార్టీ మారిన ఎమ్మెల్యేలపై 4



వారాల్లోగా చర్యలు తీసుకోవాలని స్పీకర్ కార్యాలయాన్ని ఆదేశించింది. ఒకవేళ చర్యలు తీసుకోకుంటే సుమోటోగా తీసుకుంటాని కోర్టు తెలిపింది. కాగా పార్టీ మారిన ఎమ్మెల్యేలపై హైకోర్టు ఇచ్చిన ఈ తీర్పుపై తెలంగాణ అసెంబ్లీ స్పీకర్ గడ్డం ప్రసాద్ స్పందించారు. పార్టీ ఫిరాయింపుల కేసు కోర్టు పరిధిలో ఉందని, పార్టీ మారిన వారిపై చర్యలకు కోర్టు నాలుగు వారాల గడువు ఇచ్చిందన్నారు. కాగా స్పీకర్ తీసుకునే నిర్ణయంపై పార్టీ మారిన ఎమ్మెల్యేలతో పాటు ఆయన అనుచరులలో తీవ్ర ఆందోళన కలిగిస్తోంది.

ఎంజీఎం ఘటన పట్ల దోషులను శిక్షించాలి

- ఎమ్మెల్యే నాయిని రాజేందర్ రెడ్డి

వరంగల్ బ్యారో, సెప్టెంబర్ 10,(జర్నలిస్ట్ వార్త): హనుమకొండ జిల్లా ఎంజీఎం దవాఖానలో సుమలత అనే ఉద్యోగిపై జరిగిన ఘటనలో వరంగల్ పశ్చిమ నియోజకవర్గ ఎమ్మెల్యే నాయిని రాజేందర్ రెడ్డి మంగళవారం స్పందించారు. ఘటనలో దోషులను కఠినంగా శిక్షించాలని అధికారులను ఆదేశించారు. ఇలాంటి ఘటనల మరో మారు పునరావృతం కాకుండా అధికారులు తగిన చర్యలు తీసుకోవాలని ఆదేశించారు. సుమలతపై దాడి చేసిన రాజమ్మ అనే మహిళ గతంలో ఎంజీఎం దవాఖానలో విధులు నిర్వహించినప్పటికీ, తనపై ఉన్న అభియోగాల పట్ల విధులనుంచి ఆమెను తొలగించడం జరిగిందని ఎమ్మెల్యే గుర్తు చేశారు. ఇలాంటి ఘటనలను ఉపేక్షించేది లేదన్నారు. నిందితులపై చట్టపరమైన చర్యలు తీసుకోవాలని కోరారు. భవిష్యత్తులో మళ్ళీ వైద్యులు, వైద్య సిబ్బంది పట్ల ఎవరైనా ఇలాంటి ఘటనలకు పాల్పడితే రోటీషిఫ్ట్ కేసు నమోదు చేయాలని అధికారులకు ఆదేశాలు ఇచ్చారు.



చిట్టాల చాకలి ఐలమ్మ 39వ, వర్ధంతి వేడుకలు



మునుకుంట్ల ఆనందం, పరకాల యాదగిరి, కందుల శ్రీనివాస్, పరకాల నాగరాజు, బిఆర్ఎస్ పార్టీ జిల్లా నాయకులు గడ్డల పూర్ణచందర్ తదితరులు పాల్గొన్నారు.

చాకలి ఐలమ్మ చిత్రపటానికి నివాళులు

బీఆర్ఎస్ మండల పార్టీ అధ్యక్షులు తూళ్ళ కుమారస్వామి అధ్యక్షతన ఇల్లంద గ్రామంలో చాకలి ఐలమ్మ 39వ, వర్ధంతి వేడుకలు నిర్వహించారు. ఈ సందర్భంగా వారు చాకలి ఐలమ్మ చిత్రపటానికి పూలమాలలు వేసి ఘనంగా నివాళులు అర్పించారు. ఈ సందర్భంగా వారు మాట్లాడుతూ ఆమె పోరాట పటిమను, ధైర్య సాహసాలు గురించి వివరించారు. ఈ కార్యక్రమంలో రజక సంఘం అధ్యక్షులు మునుకుంట్ల సూరయ్య, మాజీ సర్పంచ్ మాలోత్ వెంకన్న, మాజీ నీటి తిరువా చైర్మన్ తక్కలపల్లి ఉపేందర్ రావు, మాజీ దేవస్థానం చైర్మన్ ఏరుగోండ వేణుగోపాలరావు, మాజీ వార్డు సభ్యులు పిట్టల రాజు, సీనియర్ నాయకులు కక్కర్ల అగయ్య, మూల లచ్చయ్య, మునుకుంట్ల రాజేష్, గడ్డల పూర్ణచందర్, నాంపల్లి హాబిస్, నిమ్మనబోయిన సదానందం, తాటికాయల కృష్ణారాజు, గోనే అనిల్ కుమార్, సామాజిక కార్యకర్త బిట్ల సంపత్ తదితరులు పాల్గొన్నారు.

వీరనాల ఐలమ్మకు ఘన నివాళి

తెలంగాణ సాయుధ పోరాట యోధురాలు చిట్టాల ఐలమ్మ 39వ, వర్ధంతిని సందర్భంగా ఆమె చిత్రపటానికి ఘనంగా నివాళులు అర్పించారు. సమావేశ అధ్యక్షులు ఆరేళ్ళి వెంకటయ్య అధ్యక్షతన నిర్వహించిన కార్యక్రమానికి నియోజక వర్గంలోని రజకులు అధిక సంఖ్యలో హాజరైనారు. తెలంగాణ రాష్ట్ర రజక వృత్తిదారుల సమస్యలపై అధ్యక్షులు ఇల్లందుల సాంబయ్య మాట్లాడుతూ ఇన్సూర్ దేశముఖ రాజాక రామచంద్రారెడ్డికి వ్యతిరేకంగా పోరాడిన వీరమాత అన్నారు. ఆమె స్ఫూర్తితో వెల్లిచాకిరికి, జాగ్గిందూరులు, జమీందారులకు వ్యతిరేకంగా, దున్నెవాడికి భూమి కావాలని 15 లక్షల ఎకరాల భూమి, పేద ప్రజలకు సంచిన చరిత్ర ఐలమ్మకు దక్కుతుందని అన్నారు. ఈ సందర్భంగా జిల్లా ప్రధాన కార్యదర్శి ఆరేళ్ళి ప్రభాకర్, జిల్లా నాయకులు లోకం ఐలయ్య మాట్లాడుతూ రజకులను ఎస్సీ జాబితాలో చేర్చాలని అన్నారు. చెరువులు, కుంటలలో వారిని జీవో ప్రకారం వారిపై హక్కులు కల్పించాలని కోరారు. వీరనారి చాకలి ఐలమ్మ విగ్రహాన్ని హైదరాబాద్ లోని ట్యాంక్ బండ్ పై ప్రతిష్ఠాపించాలని డిమాండ్ చేశారు. ప్రతీ రజకునికి 5 వేల రూపాయలు పింఛన్, రజక సొసైటీలో దరఖాస్తు చేసుకున్న వారికి బేషరకంగా 1 లక్షరూపాయలు ఇవ్వాలని విజ్ఞప్తి చేశారు. ఆరేళ్ళ సోమయ్య, పెండ్యాల బిక్రపతి, పున్నం హైమ, ఆరేళ్ళ ఎల్లయ్య, నేరెళ్ళి యాకయ్య

వీరమాత ఐలమ్మ విగ్రహానికి నివాళులు

- వరంగల్ జిల్లా కలెక్టర్ డాక్టర్ సత్య శారదా దేవి



వరంగల్ బ్యారో, సెప్టెంబర్ 10,(జర్నలిస్ట్ వార్త): వీరమాత చిట్టాల ఐలమ్మ 39వ, వర్ధంతి సందర్భంగా మంగళవారం హనుమకొండ స్ట్రా కాయపేటలో ఏర్పాటు చేసిన ఐలమ్మ విగ్రహానికి వరంగల్ జిల్లా కలెక్టర్ డాక్టర్ సత్య శారదా దేవి పూలమాలలు వేసి, ఘనంగా నివాళులు అర్పించారు. తెలంగాణ రాష్ట్ర ప్రభుత్వం ఐలమ్మ వర్ధంతి వేడుకలు అధికారికంగా ప్రకటించడంతో వేడుకలకు రజక సంఘం నాయకులు, ప్రజా ప్రతినిధులు, ప్రజలు తదితరులు అధిక సంఖ్యలో పాల్గొన్నారు.

నిరుపేదల అభివృద్ధికై కాంగ్రెస్ ప్రభుత్వం పని చేస్తుంది

- సీఎంఆర్ఎఫ్, కళ్యాణలక్ష్మి షాదీముబారక్ చెక్కుల పంపిణీ - వర్ధన్నపేట ఎమ్మెల్యే కేఆర్ నాగరాజు



వర్ధన్నపేట, సెప్టెంబర్ 10,(జర్నలిస్ట్ వార్త): ఐనవోలు మండలంలోని మల్లికార్జున ఫంక్షన్ హాల్లో ఐనవోలు మండల పరిధిలోని పలు గ్రామాలకు చెందిన కళ్యాణ లక్ష్మి, షాదీముబారక్ 91 మంది లబ్ధిదారులకు సుమారు 91లక్షల 10వేల 556 రూపాయల విలువ గల చెక్కులను వర్ధన్నపేట ఎమ్మెల్యే కేఆర్ నాగరాజు పంపిణీ చేశారు. ఈ కార్యక్రమంలో టెన్సాబ్లీ చైర్మన్ మాల్వేని రవీందర్ రావు పాల్గొన్నారు. అనంతరం ఐనవోలు మండల పరిధిలోని పలు గ్రామాలలో

అనారోగ్యానికి గురైన వారు సిఎంఆర్ఎఫ్ కు దరఖాస్తు చేసుకోగా, మంజూరైన 70 మంది లబ్ధిదారులకు ముఖ్యమంత్రి సహాయనిధి (సీఎంఆర్ఎఫ్) చెక్కులు సుమారు 18 లక్షల 95 వేల రూపాయల చెక్కులను ఎమ్మెల్యే అందజేశారు. ఇటీవల కురిసిన ఆకాల వర్షాలకు పంపిణీ గ్రామంలో మోరివద్ద వరద నీరు ఉప్పొంగడంతో రోడ్డుపై రవాణాకు ఇబ్బంది ఏర్పడింది. సమాచారం తెలుసుకున్న స్థానిక ఎస్పీ పస్తం శ్రీనివాస్ తన వంతు

కర్తవ్యంగా తన సొంత నిధులతో క్లీన్ చేయించి, దారి పునరుద్ధరించడంతో ఎమ్మెల్యే చేతుల మీదుగా ఎస్ఐ శ్రీనివాస్ ని ప్రజావాతో సత్కరించారు. ఈ కార్యక్రమంలో ప్రజా ప్రతినిధులు, మాజీ ప్రజా ప్రతినిధులు, మండల నాయకులు పలు గ్రామాల అధ్యక్షులు, ఐనవోలు మండల పరిధిలోని జిల్లా, మండల, గ్రామ, వివిధ అనుబంధ సంఘాల నాయకులు, మహిళా నాయకులు, యాత్ తెలుసుకున్న స్థానిక ఎస్పీ పస్తం శ్రీనివాస్ తన వంతు

సీజనల్ వ్యాధులను అరికట్టాలంటే పరిశుభ్రత పాటించాలి

- వరంగల్ డిఎంహెచ్ఓ డాక్టర్ వెంకటరమణ


వరంగల్ బ్యారో, సెప్టెంబర్ 10,(జర్నలిస్ట్ వార్త): వరంగల్ జిల్లా వైద్య ఆరోగ్యశాఖ అధికారి డాక్టర్ కాజీపేట వెంకటరమణ మంగళవారం కాశిబుగ్గ పట్టణ ప్రాథమిక ఆరోగ్య కేంద్రాన్ని ఆకస్మికంగా తనిఖీ చేశారు. పట్టణ ఆరోగ్య ప్రాథమిక ఆరోగ్య కేంద్రం పరిధిలో చేపట్టిన కార్యక్రమాలను పరిశీలించారు. సిబ్బందితో సమావేశమై, జాతీయ ఆరోగ్య కార్యక్రమాలను ప్రజలకు చేరవేయాలని, విధుల పట్ల నిర్లక్ష్యం వహించకుండా ఎల్లప్పుడూ ప్రజలకు అందుబాటులో ఉండి వైద్య సేవలను అందించాలని సూచించారు. ప్రస్తుతం వర్షాల విస్తృతంగా కురుస్తున్నందున సీజనల్ వ్యాధులు ప్రభలే అవకాశం ఉందని అన్నారు. డీనికీగాను పట్టణ ప్రాథమిక ఆరోగ్య కేంద్రం పరిధిలో వైద్య శిబిరాలు నిర్వహించి, వ్యాధుల పట్ల ప్రజలకు అవగాహన కల్పించాలని తెలిపారు. అనంతరం కాశిబుగ్గ పట్టణ ప్రాథమిక ఆరోగ్య కేంద్రం పరిధిలో నమోదైన డెంగ్యూ వ్యాధిగ్రస్తుని ఇంటిని క్షేత్రస్థాయిలో పర్యటించి, పలు సూచనలు చేశారు. వ్యాధిగ్రస్తుని ఇంటి ప్రాంతం పరిధిలో చేపడుతున్న అందో లార్వైల్ ఆపరేషన్, ప్రైరీత్రం స్ప్రేసు పరిశీలించారు. సాయంత్రం వైద్య శిబిరంలో మున్సిపల్ సిబ్బంది సహకారంతో ఫాగింగ్ చేయాలని సూచించారు. వైద్య సిబ్బంది ఇంటింటి జ్వర సర్వే చేపట్టి, జ్వర పిడుగుల నుండి రక్షణ సమానాలు సేకరించి, మందులను పంపిణీ చేయాలని తెలిపారు. ప్రజలు వ్యక్తిగత పరిశుభ్రతతో పాటు పరిసరాల పరిశుభ్రతను పాటించాలని, కాచి చల్లార్చి వడబోసిన నీటిని తాగాలని అన్నారు. నిల్వ ఉంచిన ఆహార పదార్థాలను తినకుండా, తాజాగా చేసుకున్న వేడిగా పున్న పరిశుభ్రమైన ఆహార పదార్థాలనే సేవించాలని తెలిపారు. తద్వారా సీజనల్ వ్యాధుల బారిన పడకుండా ఉంటారని తెలిపారు. ఈ కార్యక్రమంలో ఇంచార్జ్ ఎంపిఓ మాడిశెట్టి శ్రీనివాస్, హెల్త్ సూపర్వైజర్ సదానందం, సిఓ మోహన్, ఏఎన్ఎంలు, ఆశా కార్యకర్తలు, మున్సిపల్ సిబ్బంది తదితరులు పాల్గొన్నారు.



కరీంనగర్-హసన్పల్లి రైల్వేస్టేషన్కు అనుమతివ్వండి

:రైల్వే మంత్రికి బండి సంజయ్ వినశి

న్యూఢిల్లీ, సెప్టెంబర్ 10,(జర్నలిస్ట్ వార్త): కరీంనగర్-హసన్పల్లి కొత్త రైల్వేస్టేషన్ ప్రాజెక్టు నివేదిక (డీపీఆర్) సిద్ధమైందని, నిర్మాణ పనులకు అనుమతి ఇవ్వాలని కేంద్ర రైల్వేశాఖ మంత్రి అశ్వినీ వైష్ణవ్ కేంద్ర హోంశాఖ సహాయ మంత్రి బండి సంజయ్ కుమార్ కోరారు.మంగళవారం ఢిల్లీలో అశ్వినీ వైష్ణవ్ను బండి సంజయ్ కలిసి వినతిపత్రం అంజలికారు. కరీంనగర్ నుంచి హసన్పల్లి వరకు 61.8 కి.మీ. మేర నిర్మించనున్న కొత్త రైల్వేస్టేషన్కు రూ. 1415 కోట్లు వ్యయమవుతుందని, ఈ మేరకు డీపీఆర్ సిద్ధమైందని తెలిపారు. రైల్వే బోర్డులో అంతం పెండింగ్లో ఉందని, తక్షణమే ఆమోదం తెలపాలని కోరారు.డింకోపాటు కరీంనగర్ పార్లమెంట్ నియోజకవర్గ పరిధిలోని ఉప్పల్ రైల్వేస్టేషన్ను అప్గ్రేడ్ చేయాలని, జమ్మికుంట్ల స్టేషన్ వద్ద దక్షిణ ఎక్స్ప్రెస్ రైలు ఆగేలా అధికారులను ఆదేశించాలని కోరారు. ఉప్పల్ స్టేషన్ అప్గ్రేడ్లో భాగంగా ఫ్లాట్ ఫాం, రైల్వేస్టేషన్ భవనాన్ని ఆధునికీకరించాలని, కొత్త రైల్వే సేవలను ప్రవేశపెట్టాలన్నారు. సోలార్ ప్యానెళ్లను అమర్చాలని, డిజిటీల్ కంట్రోల్, లగ్జరీ నిర్వహణ వ్యవస్థను మెరుగుపర్చాలని, అలాగే, ఉప్పల్ రైల్వేస్టేషన్ ఆధునికీకరణకు నిధులివ్వాలని కోరారు.



రాజేంద్రనగర్ లో గంజాయి తరలిస్తున్న అంతర్జాత్రీయ ముఠా అరెస్ట్..

(శంషాబాద్) సెప్టెంబర్ 10,(జర్నలిస్ట్ వార్త): రాజేంద్రనగర్ పోలీసులతో పాటు సైబరాబాద్ ఎస్ ఓ టి పోలీసులు ఆపరేషన్ నిర్వహించి అంతర్జాత్రీయ గంజాయి ముఠాను పోలీసులు అదుపులో తీసుకున్నారు. రాజేంద్రనగర్ డిసిపి శ్రీనివాస్ మీడియా సమావేశంలో వివరాలు వెల్లడించారు.జిల్లా రింగ్ రోడ్డు ఎక్స్ప్రెస్ నెంబర్ 17 వద్ద గంజాయి తరలిచే ముఠాను పట్టుకున్నాం అని తెలిపారు.ముఠా లోని ఐదుగురు నిందితులను పట్టుకున్నాం అని సచిన్ ఠాగూర్ సింగ్తో పాటు వినోద్ అనే వ్యక్తులు ఈ ముఠాలో కీలక నిందితులు ఇద్దరు కలిసి గత ఐదు సంవత్సరాలుగా గంజాయి విక్రయిస్తున్నారని ఇద్దరు గంజాయిని అరకులో కొని ఉత్తరప్రదేశ్ లో పాటు మహారాష్ట్రలో విక్రయిస్తారని అరకులో రాజు అనే వ్యక్తి దగ్గర గంజాయి కొని ఉత్తరప్రదేశ్ లోని ప్రతాప్ ఘట్ జిల్లాకు తరలిస్తారని ప్రతాప్ ఘట్ లో గంజాయిని అమ్మిన సింగ్ అనే వ్యక్తి రివీవ్ చేసుకుంటాడు అతని ద్వారా ఉత్తరప్రదేశ్ లోని పలు ప్రాంతాలలో పాటు మహారాష్ట్రకు గంజాయి చేరుతుంది. సచిన్ సింగ్ ఉత్తరప్రదేశ్ లో సునీల్ సింగ్ అనే వ్యక్తితో ఒక కంట్రీవేడ్ వెహిక్ల కొన్నాడు.అరకు నుండి గంజాయి



తరలిస్తున్న కోసం ముంబై నుండి మరో ముగ్గురిని రప్పించారు. సచిన్ సలిం తో పాటు మరొక వ్యక్తిని ముంబై నుండి గంజాయి సమై కోసం సచిన్ రప్పించారు.సచిన్ సలిం తో పాటు మరొక వ్యక్తి ఏడవ తేదీ విజయవాడ వచ్చారు. వస్తూ వస్తూ ముంబై నుండి రెండు కార్లను తీసుకొచ్చారు. అక్కడినుండి కార్లు ఏడుగురు అరకు వెళ్లారు.అరకులో రాజు వద్ద 254 కేజీల గంజాయిని కొని కారులో హైదరాబాద్ మీదుగా తరలిచే ప్రయత్నం చేశారు.ఒక వాహనానికి ఒరిస్సా నెంబర్ షేల్ తగిలింది అందులోని మొత్తం గంజాయి ప్యాక్ చేసి తరలించారు.మరొక వాహనం ఎంజాయి తరలిచే వాహనానికి ఎస్పీ గా ముంబై వెళ్ళింది.జిల్లా రింగ్ రోడ్డు ఎక్స్ప్రెస్ నెంబర్ 17 వద్ద

గంజాయిని వేరొక వాహనంలో తరలిచే ప్రయత్నం చేశారు.అదే సమయంలో స్థానికులు అనుమానం వచ్చి పోలీసులకు సమాచారం అందించారు. సమయానికి చేరుకొని ఐదుగురుని అదుపులో తీసుకున్నారు మరో ఇద్దరు పరారీలా ఉన్నారని తెలిపారు. ఉదయం నుండి ఫైరింగ్ జరిగింది అని వార్తలు వస్తున్నాయని వాస్తవానికి నిందితులను పట్టుకునే క్రమంలో ఎలాంటి ఫైరింగ్ జరగలేదు సీజ్ చేసిన గంజాయిని కిలో 38000 చొప్పున కొన్నారు.మొత్తం 88 లక్షల విలువ ఉంటుందని ఐదుగురిని కోర్టులో హాజరపరచుతం. ఇద్దరి కోసం ప్రత్యేక టీం ఏర్పాటు చేస్తూ నిందితులను కచ్చితంగా తీసుకొని గత నేర చరిత్రపై దర్యాప్తు చేస్తాం మూడు నెలల్లో మూడుసార్లు అరకు నుండి నిందితులు గంజాయి అయిన రవాణా చేశారని తెలిపారు.

పాడైన ఎలక్ట్రానిక్ వస్తువులు బాగు చేయండి

ప్రజల ఇబ్బందులను గుర్తించి పనిచేయండి ఎలక్ట్రానిక్ కంపెనీల ప్రతినిధులతో బాబు భేటీ

విజయవాడ, సెప్టెంబర్ 10,(జర్నలిస్ట్ వార్త): ఆంధ్రప్రదేశ్ లో గత వారం రోజులుగా భారీ వర్షాలు పడుతున్నాయి. వానలు ఏకధాటిగా కురచడంతో విజయవాడలోని బుడమేరు పొంగి ఉధృతంగా ప్రవహిస్తోంది. బుడమేరు ఉధృతికి లోతట్టు ప్రాంతాల్లోని కాలనీలు పూర్తిగా నీటమునిగాయి. చలువురి ఇళ్లలోని వస్తువులు నీటికి కొట్టుకుపోగా.. మరికొన్ని ఎలక్ట్రానిక్ వస్తువులు పూర్తిగా పాడయ్యాయి. దీంతో బాధితులు లభోదిభో మంటున్నారు. బాధితుల సమస్యలను అధికారులు ఏపీ ముఖ్యమంత్రి నారా చంద్రబాబు నాయుడు దృష్టికి తీసుకెళ్లారు. ముఖ్యమంత్రి వెంటనే స్పందించి బాధితులకు అండగా ఉంటానని భరోసా కల్పించారు. ఇందులో భాగంగానే మంగళవారం ఎన్టీఆర్ జిల్లా కలెక్టరేట్ లో వివిధ రకాల ఎలక్ట్రానిక్ కంపెనీల ప్రతినిధులతో సీఎం చంద్రబాబు సమావేశం అయ్యారు. ఈ సమావేశంలో ఆయా కంపెనీల ప్రతినిధులకు ముఖ్యమంత్రి చంద్రబాబు కీలక విజ్ఞప్తి చేశారు. ఈ సందర్భంగా సీఎం

చంద్రబాబు మీడియాతో మాట్లాడుతూ... భారీ వర్షాల నేపథ్యంలో విజయవాడను వరదలు ముంచెత్తాయని.. దీంతో ఎలక్ట్రానిక్ వస్తువులు దెబ్బతిన్నాయని ముఖ్యమంత్రి చంద్రబాబు తెలిపారు. వాటి రిపేరు చేసే అంశంపై కంపెనీల ప్రతినిధులు బాధితులకు అండగా ఉండేలా చర్యలు తీసుకోవాలని ముఖ్యమంత్రి విజ్ఞప్తి చేశారు. వరదలతో ప్రజల ఇళ్లలోని ఎలక్ట్రానిక్ వస్తువులు తడిసి పాడైపోయాయని చెప్పారు. కంపెనీలు సామాజిక బాధ్యతతో బాధితుల ఎలక్ట్రానిక్ వస్తువులు రిపేర్ చేయడానికి ముందుకు రావాలని సూచించారు. స్పీర్ పార్ట్ డిస్ట్రీబ్యూటర్ అందించాలని విన్నవించారు. ఎలక్ట్రానిక్ కంపెనీల సేవల బృందాలు ఒకే వేదిక మీదకు వచ్చి సర్వీస్ అందిస్తే మంచి ఫలితాలు వస్తాయని ముఖ్యమంత్రి చంద్రబాబు సూచించారు. ఇప్పుడు ఆయా కంపెనీల ప్రతినిధులు స్పందించే తీరే కస్టమర్లలో ఆ కంపెనీ బ్రాండ్ నిలబడేలా చేస్తుందని అన్నారు. కంపెనీల వారిగా హెల్ప్ లైన్ ఏర్పాటు చేసి



అదనంగా టెక్నీషియన్లను ఏర్పాటు చేయాలని సీఎం చంద్రబాబు విన్నవించారు. వారం రోజులు టా+-గ్లౌ+ట్ పెట్టుకుని పని చేయాలని కంపెనీల యాజమాన్యాలను సీఎం చంద్రబాబు కోరారు. ముఖ్యమంత్రి చంద్రబాబు విజ్ఞప్తితో.. వరద ప్రభావిత ప్రాంతాల్లో ప్రత్యేక సర్వీస్ హెల్ప్ లైన్ ఏర్పాటు చేసి సేవలు అందజేస్తామని కంపెనీల ప్రతినిధులు బాధితులకు హామీ ఇచ్చారు.

ప్రకాశం బ్యారేజిని పడవలతో ఢీకొట్టి కూల్చాలన్న జగన్ కుట్ర

లక్ష మందికి పైగా ప్రజలను చంపాలనేదే జగన్ లక్ష్యం : నారా లోకేశ్ ఇటీవల ప్రకాశం బ్యారేజి గేట్లను ఢీకొట్టిన బోట్లు అన్నమయ్య డ్యామ్ కొట్టుకుపోవడానికి కారణమయ్యారన్న లోకేశ్ ఇప్పుడు మరో కుట్ర పన్నారని వెల్లడి ప్లాన్ జగన్ ది... అమలు చేసింది తలశిల, నందిగం అని వివరణ



విజయవాడ, సెప్టెంబర్ 10,(జర్నలిస్ట్ వార్త): ప్రకాశం బ్యారేజి గేట్లను బోట్లు ఢీకొట్టిన ఘటన పూర్తిగా రాజకీయ రంగు పులుముకుంది. ఈ బోట్లను వైసీపీ వాళ్లే కుట్రపూరితంగా వదిలారని టీడీపీ ఆరోపిస్తోంది. ఈ నేపథ్యంలో, మంత్రి నారా లోకేశ్ కూడా తీవ్ర వ్యాఖ్యలు చేశారు. ప్రకాశం బ్యారేజిని కూల్చి లక్ష మందికి పైగా ప్రజలను చంపాలనేదే జగన్ లక్ష్యమని ఆరోపించారు. "గత ప్రభుత్వ హయాంలో సైకో జగన్ తన ఇనుక మాఫియా కోసం అన్నమయ్య డ్యామ్ ను కొట్టుకుపోయేలా చేసి ప్రాణ నష్టానికి కారణమయ్యారు. 50 మందిని చంపేసి, ఐదు గ్రామాలను నామరూపాల్లోకుండా చేశారు. ఇప్పుడు ప్రకాశం బ్యారేజిని ఇనుక పడవలతో ఢీకొట్టి కూల్చాలన్న కుట్ర చేశారు. విజయవాడతో పాటు పదుల సంఖ్యలో లంక గ్రామాలను నామరూపాల్లోకుండా చేయాలన్న సైకో జగన్ కుట్ర బయటపడింది. ప్రజలను జలనమాధి చేయాలన్న కుట్రకు ప్లాన్ చేసింది సైకో జగన్ అయితే... ఆ ప్రణాళికను అమలు చేసింది తలశిల రఘురాం, నందిగం సురేశ్" అంటూ నారా లోకేశ్ వివరించారు. తమ కుట్రలు బయటపడకుండా... వరద ముప్పునుకూ కారణం ప్రభుత్వమే అంటూ సైకో జగన్ మూఠా విష ప్రచారం చేస్తోందని మండిపడ్డారు.

యాక్సిస్, హెచ్డీఎఫ్సీ బ్యాంకులకు రులక్

సెప్టెంబర్ 10,(జర్నలిస్ట్ వార్త): ప్రముఖ ప్రైవేట్ రంగ బ్యాంకులైన యాక్సిస్ బ్యాంక్, హెచ్డీఎఫ్సీ బ్యాంకులకు రిజర్వ్ బ్యాంక్ ఆఫ్ ఇండియా (మంగళవారం) భారీ జరిమానా విధించింది. బ్యాంకింగ్ రెగ్యులేషన్ యాక్ట్ నిబంధనలను పాటించకపోవడం, డిపాజిట్లపై వడ్డీ, కేవలసే, వ్యవసాయ రుణాలకు సంబంధించి మార్గదర్శకాలు పాటించకపోవడంతో యాక్సిస్ బ్యాంక్పై రూ. 1.91 కోట్లు ఆర్బీఐ జరిమానా విధించింది. అదేవిధంగా డిపాజిట్లపై వడ్డీ, బ్యాంకు రికవరీ ఏజెంట్లు, బ్యాంక్ కస్టమర్ సర్వీసులకు సంబంధించి నిబంధనలు పాటించకపోవడంతో హెచ్డీఎఫ్సీ బ్యాంక్కు



రూ.కోటి జరిమానా చేసినట్లు ఆర్బీఐ తెలిపింది. చట్టపరమైన, నియంత్రణ నిబంధనలను ఉల్లంఘించినందుకు ఈ రెండు బ్యాంకులకు మొత్తం రూ. 2.91 కోట్ల జరిమానా విధించినట్లు ఆర్బీఐ తెలిపింది.

వైజాగ్ స్టీల్ ప్లాంట్ కార్మికుల ఆందోళన..

కూర్చన్నపాలెం వద్ద రాస్తారోకో స్టీల్ ప్లాంట్ ప్రైవేటీకరణను నిరసిస్తూ ఆందోళన విశాఖ ఉక్కును సెయిల్ లో విలీనం చేయాలని డిమాండ్



వైజాగ్ సెప్టెంబర్ 10,(జర్నలిస్ట్ వార్త): వైజాగ్ స్టీల్ ప్లాంట్ ప్రైవేటీకరణపై కేంద్ర రాష్ట్ర ప్రభుత్వాల తీరును నిరసిస్తూ కార్మికులు మంగళవారం ఆందోళన చేపట్టారు. విశాఖపట్టణంలోని కూర్చన్నపాలెంలో రాస్తారోకో నిర్వహించారు. వైజాగ్ స్టీల్ ప్లాంట్ పరిరక్షణ పోరాట కమిటీ, నిర్వాసితులతో పాటు వామపక్ష పార్టీల ఆధ్వర్యంలో హైవేపై ధర్నాచేయించారు. దీంతో విశాఖలో ఉద్రిక్తత నెలకొంది. రాష్ట్రవ్యాప్తంగా వామపక్ష పార్టీలు ఆందోళన చేపట్టాయి. ఈ సందర్భంగా వైజాగ్ స్టీల్ ప్లాంట్ కార్మికుల జేపీసీ లీడర్ల మాట్లాడుతూ.. విశాఖ ఉక్కును వెంటనే స్టీల్ అథారిటీ ఆఫ్ ఇండియా లిమిటెడ్ (సెయిల్) లో విలీనం చేయాలని డిమాండ్ చేశారు. కార్మికులు, నిర్వాసితుల ఆందోళనలతో కూర్చన్నపాలెంలో ట్రాఫిక్ జామ్ ఏర్పడింది. పెద్ద సంఖ్యలో వాహనాలు నిలిచిపోయాయి. దీంతో పోలీసులు

అక్కడికి చేరుకుని నిరసనకారులతో చర్చలు జరిపారు. ఆందోళనకారులను అక్కడి నుంచి పంపించే ప్రయత్నం చేశారు. ఈ సందర్భంగా కార్మికుల సంఘాల నేతలకు, పోలీసులకు మధ్య తీవ్ర వాగ్వాదం చోటుచేసుకుంది. విశాఖ ఉక్కు పరిరక్షణ విషయంలో కేంద్ర, రాష్ట్ర ప్రభుత్వాలు నిర్ణయంగా వ్యవహరిస్తున్నాయని కార్మికుల సంఘాల నేతలు ఆరోపించారు. కేంద్ర ప్రభుత్వం ఈ విషయంలో తమకు ఇచ్చిన హామీలను రెండు నెలలు గడిచినా అమలు చేయలేదని కార్మికులు ఆవేదన వ్యక్తం చేశారు.

తెలుగు సాహితీ పెన్నిభి.. తరగని నిభి

కవి సామ్రాట్ విశ్వనాథ సత్యనారాయణ

సెప్టెంబర్ 10,(జర్నలిస్ట్ వార్త): తెలుగుభాషకు నిధిలాంటి వారు విశ్వనాథగారు. కవిసామ్రాట్ విశ్వనాథ సత్యనారాయణ గురించి తెలియని తెలుగువారు ఉండరు. సెప్టెంబరు 10, 1895లో ఆయన కృష్ణా జిల్లాలో జన్మించారు. ఆయన రచించిన వేయిపద గలు నవల ఎంతో ప్రాచుర్యం పొందింది. దానిని దివంగత ప్రధాని పివి నరసింహారావు హిందీలోకి సహస్ర ఫణ్ పేరుతో అనువదించాక మరింత ప్రాచుర్యం దక్కింది. కవి సామ్రాట్ విశ్వనాథ వారు తన రచనలలో కవిత్యం, నాటకం, నాటకీయ నాటకం, చిన్న కథలు, ప్రసంగాలు ఉన్నాయి. చరిత్ర, తత్వశాస్త్రం, మతం, సామాజిక శాస్త్రం, రాజకీయ శాస్త్రం, భాషాశాస్త్రం, మనస్తత్వశాస్త్రం, స్పృహ అధ్యయనాలు, జ్ఞాన శాస్త్రం, సౌందర్యం, ఆధ్యాత్మికత వంటి అనేక రకాల విషయాలను కవరీ చేస్తుంది. ఈయన తిరుపతి వెంకట కవులు ద్వయానికి చెందిన ప్రముఖ తెలుగు రచయిత చెళ్లపిళ్ల వెంకట శాస్త్రి విద్యార్థి. విశ్వనాథ ఆధునిక, శాస్త్రీయ శైలిలో, సంక్లిష్ట రీతుల్లో రాశారు. ఆయన ప్రసిద్ధ రచనలలో శ్రీమద్రామానుజ కల్పవృక్షం, కిన్నెరసాని పాటలు (మత్స్యకవ్య పాటలు),వేయిపద గలు నవల ఉన్నాయి. అనేక

అవార్డులలో, ఆయన 1971లో పద్మభూషణ్ భావంలో, భావనలో, దర్శనంలో, విమర్శనలో, పురస్కారం, తెలుగు సాహిత్యంలో తొలి జ్ఞానపీఠ అవార్డును అందుకున్నారు. 20వ శతాబ్దంలోని ఆంధ్ర సాహిత్యంనకు, ప్రత్యేకించి సంప్రదాయ సాహిత్యమునకు పెద్ద దిక్కు అతను చేపట్టిన సాహిత్య పత్రియ లేదు - కావ్యాలు, కవితలు, నవలలు, నాటకాలు, పద్యకావ్యాలు, ప్రయోగాలు, విమర్శలు, వ్యాసాలు, కథలు, చరిత్రలు - అతను పాండిత్యము, ప్రతిభలు జగమెరిగినవి. విశ్వనాథ మాట్లాడే వెన్నెముక అని శ్రీశ్రీ అభివర్ణించారు. 'ఆధునికాంధ్ర జగత్తులో విశ్వనాథ ఒక విరాజ్యుల్ని. వనం కవిత్యం వినా అతను చేపట్టిన సాహితీ పత్రియ లేదు. పట్టింది బంగారం చేయని పట్టా లేదు. గేయం వ్రాసినా, పద్యం రచించినా, ముక్తం వ్రాసినా, మహా కావ్యాన్ని రచించినా విశ్వనాథ కృతిలో అతనుదైన ఒక వ్యక్తిత్వం ప్రతిబింబిస్తుంది. వాక్యంలో, వాక్యంలో, శబ్దంలో, సమాసంలో,



ఎంతో తృప్తినిచ్చిందని చెప్పారు. తమిళనాడులోని మదురై ప్రాంతం నేపథ్యంలో వచ్చిన నవల 'ఏకవీర'ను పుట్టపర్తి నారాయణాచార్యులు మళయాళంలోనికి, అంబటిపూటి హనుమయ్య తమిళంలోనికి అనువదించారు. ఏకవీర సినిమా కూడా వచ్చింది.

బీసీ రిజర్వేషన్ల నిర్ధారణకు మరో 3 నెలలు!

(మొదటి పేజీ తరువాయి) స్థానిక సంస్థల్లో రాజ్యాంగబద్ధమైన బీసీ కమిషన్తో రిజర్వేషన్లు స్థిరీకరించేలా ప్రభుత్వానికి ఆదేశాలు జారీ చేయాలని న్యాయస్థానాన్ని వారు కోరారు. ఈ పిటిషన్లపై బిఫ్ జస్టిస్ అలోక్ అరాధే, జస్టిస్ జె.శ్రీనివాసరావు ధర్మాసనం విచారణ చేపడుతోంది. స్థానిక సంస్థల్లో బీసీలకు రిజర్వేషన్లు కల్పించాలంటే 'వికాస్ కిషన్ రావు గవాలి వర్సెస్ స్టేట్ ఆఫ్ మహారాష్ట్ర' కేసులో సుప్రీంకోర్టు నిర్ణయించిన ట్రిపుల్ టెస్ట్ అమలు తప్పనిసరి అని హైకోర్టు పేర్కొంది. "ట్రిపుల్ టెస్ట్లో మొదటిది.. స్థానిక సంస్థల్లో ఓబీసీ రిజర్వేషన్ల అమలు, ఫలితాలపై అధ్యయనం చేయడానికి పూర్తిస్థాయి రాజ్యాంగబద్ధమైన, డెడికేటెడ్ కమిషన్ ఉండాలి. రెండోది.. రాజ్యాంగబద్ధంగా ఏర్పాటైన డెడికేటెడ్ బీసీ కమిషన్ జనాభా నిష్పత్తికి అనుగుణంగా, వెనకబాటుతనం ఆధారంగా బీసీ రిజర్వేషన్లను నిర్ధారించాలి. మూడోది.. ఎస్సీ, ఎస్టీ, బీసీ రిజర్వేషన్లన్నీ కలిపినా 50 శాతానికి మించకూడదు. రాజ్యాంగబద్ధమైన బీసీ కమిషన్ బీసీ రిజర్వేషన్లను నిర్ధారించకపోతే స్థానిక సంస్థల్లో కేవలం ఎస్సీ, ఎస్టీ రిజర్వేషన్లు మాత్రమే కొనసాగుతాయి" అని సుప్రీంకోర్టు నిర్ణయించింది. దీనిని ఎప్పుడు అమలు చేస్తారని ఆగస్టు 27న హైకోర్టు ప్రశ్నించింది. హైకోర్టు ఆదేశాల మేరకు అధ్యక్షులు జనరల్ ఎ.సుదర్శన్ రెడ్డి ప్రభుత్వాన్ని సంప్రదించారు. తాజాగా మంగళవారం వాదనలు వినిపిస్తూ.. సుప్రీంకోర్టు నిర్ణయించిన ప్రక్రియను పూర్తిచేసి బీసీ రిజర్వేషన్లను ఖరారు చేయడానికి మరో మూడు నెలల సమయం వదుతుందని తెలిపారు. అయితే ఈ పిటిషన్లు 2020లో దాఖలయ్యాయని, అప్పటినుంచి ఏ ఏ చేస్తున్నారని పిటిషన్ల తరపు న్యాయవాదులు ప్రశ్నించారు. ఇంకా ఆలస్యం చేయడం సరికాదన్నారు. వాదనలు విన్న ధర్మాసనం.. ప్రభుత్వానికి సమయం ఇస్తూ పిటిషన్లను మూడు నెలలపాటు వాయిదా వేసింది. దీంతో మూడు నెలల్లో ట్రిపుల్ టెస్ట్ పూర్తయితే.. ఆ తరువాత స్థానిక ఎన్నికలు నిర్వహించే అవకాశాలున్నాయి. అంటే కొత్త సంవత్సరం (2025)లోనే ఎన్నికలు జరగవచ్చన్న ఆభిప్రాయాలు వ్యక్తమవుతున్నాయి.

బీసీ కులగణన తర్వాత స్థానిక ఎన్నికలు జరపాలి: వీసాచ్
బీసీ కులగణన చేపట్టిన తర్వాత స్థానిక ఎన్నికలు నిర్వహించాలని కాంగ్రెస్ సీనియర్ నేత వి.హనుమంతరావు అన్నారు. బీసీ కమిషన్ నిర్మాణం కూడా జరిగినందున.. వెంటనే రూ. 150 కోట్ల నిధులు విడుదల చేసి కులగణన చేపట్టాలని సీఎం రేవంత్ రెడ్డిని కోరారు.



మైత్రీ దూకుడు వేరే లెవల్.. ఒకేసారి 3 సినిమాలతో!

సూపర్ స్టార్ మహేష్ బాబు శ్రీమంతుడు మూవీతో నిర్మాణ సంస్థగా మైత్రీ మూవీ మేకర్స్ టాలీవుడ్ లోకి ఎంట్రీ ఇచ్చిన విషయం తెలిసిందే. ఫస్ట్ మూవీతో మంచి నెక్సెస్ అందుకున్న ఆ సంస్థ.. ఇప్పుడు టాప్ ప్రొడక్షన్ హౌస్ గా మారింది. స్టార్ హీరోలతో ఎన్నో సినిమాలు చేసి భాక్ బస్టర్ హిట్లు అందుకుంది. ఇప్పుడు భారీ బడ్జెట్ తో మరిన్ని సినిమాలు చేస్తోంది. త్వరలోనే అనేక చిత్రాలను విడుదల చేయనుంది. ఓ వైపు భారీ బడ్జెట్ తో సినిమాలు తీస్తూ.. మరోవైపు కాస్టెస్ట్ ఓరియంటెడ్ చిత్రాలను నిర్మిస్తూ టాక్ ఆఫ్ ది ఇండస్ట్రీగా మారింది. లైసెన్స్ లో బోలెడు సినిమాలను ఉంచింది. ప్రస్తుతం ఐకాన్ స్టార్ అల్లు అర్జున్ వుప్పు-2, ప్రభాస్- హను రాఘవపూడి మూవీ సహా ఎన్నో భారీ బడ్జెట్ సినిమాలు రూపొందిస్తోంది. ఇప్పటికే కొన్ని సెట్స్ పై ఉండగా.. మరికొన్ని ప్రాజెక్టుల మాదిరిగా లు త్వరలోనే స్టార్ట్ కానున్నాయి. మధ్యలో కొన్ని ఫ్లాపులు వస్తున్నా.. వరుసగా హిట్లు అందుకుంటోంది మైత్రీ సంస్థ. అయితే నిర్మాణం విషయంలో ఫుల్ జోష్ పై ఉన్న మైత్రీ మూవీ మేకర్స్.. డిస్ట్రిబ్యూషన్ రంగంలో కూడా ఇప్పుడు తన సత్తా చాటుతోంది. నైజాం ఏరియాకు గాను అనేక చిత్రాల థియేట్రీకల్ హక్కులను దక్కించుకుంటోంది. ఇండిపెండెన్ట్ డే కాసుకగా రిలీజ్ అయిన మిస్టర్ బచ్చన్, దబుల్ ఇమ్ప్యాక్ట్, తంగలాన్ చిత్రాల రైట్స్ ను అందుకుంది. సినిమా రిజల్ట్స్ పక్కన పెడితే.. వరుస మూవీలను థియేటర్లలో విడుదల చేస్తోంది. గత వారం దశపతి విజయ్ ది గోల్డ్ మూవీ రిలీజ్ చేసిన మైత్రీ సంస్థ.. ఈ వారం మరో మూడు చిత్రాలను విడుదల చేయనుంది. సెప్టెంబర్ 13వ తేదీన భాక్ బస్టర్ హిట్ మత్తు వదలరా సీక్వెల్ ను ప్రేక్షకుల ముందుకు తీసుకురానుంది. ఇప్పటికే ఆడియన్స్ లో మంచి అంచనాలు నెలకొల్పిన మత్తు వదలరా-2ను రిలీజ్ చేయనుంది. దిలీప్ ప్రకాష్, రజనీనా నటించిన ఉత్సవం మూవీని కూడా తీసుకు రానుంది. ఆ సినిమాలో బ్రహ్మానందం, నాజర్, ప్రకాష్ రాజ్ వంటి అనేక మంది భాగమయ్యారు. అదే సమయంలో మాలీవుడ్ స్టార్ హీరో టోవినో థామస్ లేటెస్ట్ మూవీ ఏఆర్ ఎం మూవీని కూడా మైత్రీ సంస్థ విడుదల చేయనుంది. ఫాంటసీ జోనర్ లో తెరకెక్కుతున్న ఆ సినిమా ట్రైలర్.. మంచి విజువల్స్ కంటెంట్ తో ఆడియన్స్ లో పాజిటివ్ బజ్ క్రియేట్ చేసింది. అయితే 2018 మూవీతో టోవినో థామస్ తెలుగులో సైపర్ ఫ్యాన్ డేన్ దక్కించుకున్నారు. మరి మూడు సినిమాలతో వస్తున్న మైత్రీ.. ఎలాంటి హిట్లు అందుకుంటుందో వేచి చూడాలి.

హా సీన్ దిల్ రూబా' విజయం తర్వాత తాప్పీ పన్ను మరోసారి స్టార్ రైటర్ కనికా ధిల్లాన్ తో కలిసి ఓ ప్రాజెక్ట్ కోసం పని చేస్తోంది. తాజాగా ఈ జోడీ 'గాంధారి' అనే కొత్త చిత్రాన్ని ప్రకటించింది. యాక్షన్-థ్రిల్లర్ విభిన్నమైన ప్రేమకథను ఆవిష్కరించనుందని చెబుతున్నారు. ఇది తల్లి బిడ్డల మధ్య ఉన్న గాఢమైన బంధం, శత్రువుల ప్రతికారం సేవలలో రక్తి కట్టించనుంది. కనికా ధిల్లాన్ రచించిన 'హాసీన్ దిల్ రూబా' ఫిల్మ్ ప్రాంజెక్ట్లో ఇప్పుడు మరోసారి మరపురాని బోల్డ్ పాత్రలో కనిపించేందుకు తాప్పీ మరోసారి ఉత్సాహంగా బరిలోకొస్తోంది. గాంధారిగా కనికరాలేని సంకల్పంతో ముందడుగు వేస్తానని అంటోంది. ఇది గ్రేటింగ్ మిస్టరీ.. హై ఎనర్జీతో కూడుకున్న రివెంజ్ డ్రామాతో రక్తి కట్టిస్తుందని తెలుస్తోంది. గాంధారిగా తాప్పీ పన్ను మిషన్ ఏమిటన్నది తెరపైనే చూడాలి. ఈ మిషన్లో భయంకరమైన తల్లిగా తన కనిపించనుంది. మేటి రచయిత కనికా ధిల్లాన్ తో తిరిగి కలిసి పని చేయడం గురించి మాట్లాడుతూ తాప్పీ పన్ను ఇలా అన్నారు. కనికా, నేను కలిసి ఒక చిత్రానికి పని చేయానని వచ్చినప్పుడు ఒక ప్రత్యేకమైన మ్యాజిక్ జరుగుతుందని తాప్పీ ఆనందంగా తెలిపింది. ఇంకా ఇతర వివరాలు వెల్లడిస్తూ.. "గాంధారితో మేము 9 సంవత్సరాల క్రితం చేసిన దిల్ రూబాలోని గాంధారిని మరోసారి తెరపైకి తేవడానికి థ్రిల్లింగ్గా ఉన్నాం. ఇంతకాలం అలాంటి ఒక మంచి పాత్ర కోసం ఎదురు చూసాను. ఒక గూఢచారి తరహాలో ఘాత నిందిన పాత్ర కోసం ఇన్నాళ్లుగా వెతుకుతున్నాను. పగతో రగిలిపోయే తల్లిగా ప్రత్యేకత నిండిన పాత్రలో కనిపిస్తాను. ఇది శక్తివంతమైన కథనంతో బోల్డ్ అంశాలను సృష్టిస్తుంది" అని తెలిపింది. కనికా ధిల్లాన్ ఈ కొత్త ప్రాజెక్ట్ గురించి మాట్లాడారు. "మా చిత్రం ఫిర్ ఆయీ హాస్పీన్ దిల్ రూబా ప్రేక్షకుల నుంచి గొప్ప ప్రేమ ఆదరణను అందుకుంది. ఆ తర్వాత తాప్పీతో గాంధారి ప్రారంభించడం సృజనాత్మకమైన హెచ్చుతక్కుమిగా అనిపిస్తుంది. ఈ చిత్రం ఒక తల్లి అంచనలమైన ప్రేమ, క్రూరత్వం అనే అంశాలతో రక్తి కట్టిస్తుంది. పులి పిల్లతో గాఢమైన పెట్టుకోకండి.. ఎందుకంటే ఆమె మిమ్మల్ని నాశనం చేస్తుంది! తాప్పీ - నేను మొదటిసారిగా ఒక ఆవేశపూరిత-రా-యాక్షన్ థ్రిల్లర్ కోసం కలిసి పని చేస్తున్నాం! ప్రతీకారం, విముక్తి కి సంబంధించిన శక్తివంతమైన కథను తెరపైకి



గాంధారి'గా తాప్పీ ప్రతీకార మిషన్

తీసుకురావాలని ఉత్సాహంగా ఉన్నాం. నెట్ ఫ్లిక్స్ సృజనాత్మక సరిహద్దులను అధిగమించడానికి ఈ కథనాన్ని దాని నిజమైన రూపంలో ప్రదర్శించడానికి మాకు స్వేచ్ఛను ఇచ్చింది. మన ప్రేక్షకులు ఈ భావోద్వేగంతో కూడిన, యాక్షన్ తో కూడిన - థ్రిల్లింగ్గా సాగే గాంధారిని తెరపై అన్వేషించడానికి వేచి చూస్తారని భావిస్తున్నాం" అని అన్నారు. గాంధారి విడుదల తేదీని ఇప్పటి వరకు ప్రకటించలేదు.

జూనియర్ ఎన్టీఆర్ దేవర్ సినిమా ఈనెల 27వ తేదీన గ్రాండ్ గా విడుదల కాబోతున్న విషయం తెలిసిందే. ఇక సినిమాకు సంబంధించిన ప్రమోషన్స్ జోరుగా కొనసాగుతున్నాయి. బాలీవుడ్ నుంచే అసలు హడావిడి మొదలుపెట్టేశారు. ఇక ఫ్యాన్స్ తో పాటు చాలామంది సిని అభిమానులు ఎంతో ఆత్రుతగా ఈ సినిమా ట్రైలర్ కోసం ఎదురు చూస్తూ ఉన్నారు. మొత్తానికి ఆ సమయం రానే వచ్చేసింది. సినిమా ట్రైలర్ మాస్ ఆడియన్స్ ను ఆకట్టుకునే విధంగా కొరటాల శివ డిజైన్ చేసినట్లుగా అనిపిస్తోంది. ముఖ్యంగా ఇందులో యాక్షన్ డోస్ అయితే అసలు ఏ మాత్రం తక్కువ ఉండదు అని అర్థమవుతుంది. రెండు విభిన్నమైన పాత్రలలో జూనియర్ ఎన్టీఆర్ ఈ సినిమాలో కనిపించబోతున్నారు. ముఖ్యంగా దేవర్ పాత్ర చాలా వైలెంట్ గా ఉండబోతున్నట్లు తెలుస్తోంది. ప్రకాష్ రాజ్ వాయిస్ ఓవర్ తో ట్రైలర్ మొదలవుతుంది. భయం అంటే తెలియని ఛైరా అతని సైన్యం, మనుషులను చంపేందుకు మొండి ధైర్యంతో కనిపిస్తున్నారు. ఇక వారిని ఎదిరించే యోధుడిగా జూనియర్ ఎన్టీఆర్ ఈ సినిమాలో కనిపించబోతున్నారు. ముఖ్యంగా అతను చెప్పిన డైలాగ్స్ కూడా చాలా పవర్ ఫుల్ గా ఉన్నాయి. శత్రువు ధైర్యానికి భయాన్ని చూపించే పవర్ ఫుల్ హీరోగా అతను హైలెట్ కాబోతున్నట్లు ట్రైలర్లో చాలా క్లారిటీగా చూపించారు. అలాగే పవర్ ఫుల్ ఫ్లాష్ బ్యాక్ కూడా ఉన్నట్లు తెలుస్తోంది. దీంతో ఫ్యాన్స్ కు అయితే ఈ సినిమా ఫుల్ మీల్స్ ఇవ్వబోతున్నట్లుగా అర్థమవుతుంది. ఇప్పటివరకు సినిమాపై ఉన్న అంచనాలు ఈ ట్రైలర్ ద్వారా మరొక రేంజ్ కు వెళతాయి అని చెప్పవచ్చు. ఒక పాత్రలో జూనియర్ ఎన్టీఆర్ తండ్రిగా మరొక పాత్రలో కారుకు కనిపించబోతున్నట్లుగా అర్థమవుతుంది. అంతేకాకుండా దేవర్ పాత్రలో ధైర్యవంతుడిగా మరొక పాత్రలో చాలా సౌమ్యుడిగా ఎన్టీఆర్ కనిపించబోతున్నట్లుగా తెలుస్తోంది. ఇక జూనియర్ ఎన్టీఆర్ కూడా ఒక పల్లెటూరి అమ్మాయిలాగా చాలా కొత్తగా కనిపిస్తోంది. మరోవైపు సైఫ్ అలీఖాన్ కూడా తనలోని రాక్షసత్వాన్ని చాలా బలంగా చూపించబోతున్నట్లు ఒకటి రెండు సీన్లతోనే అర్థమవుతుంది. సినిమాలో శ్రీకాంత్ అజయ్ లాంటి టాలీవుడ్ నటులు ప్రత్యేకమైన పాత్రలలో కనిపించబోతున్నారు. అంచనాలకు ఎక్కడ తగ్గకుండా సినిమాలో విజువల్స్ ఉండనున్నట్లు తెలుస్తోంది. ముఖ్యంగా సముద్రానికి సంబంధించిన సన్నివేశాలు కూడా ఎంతగానో అట్రాక్ట్ చేస్తున్నాయి. ట్రైలర్ చివరలో జూనియర్ ఎన్టీఆర్ ఏకంగా ఒక సార చేపతోనే సవారి చేయడం ఫ్యాన్స్ కు కిక్కిచ్చే సీన్ అని చెప్పవచ్చు. సినిమా కథపై కూడా దర్శకుడు ఒక క్లారిటీ ఇచ్చేశాడు. అయితే జూనియర్ ఎన్టీఆర్ రెండు పాత్రల్లో ఉండే డిస్టింక్ట్ ఏమిటి అనేది సినిమాలోనే చూడాలి. చూస్తుంటే బాక్స్ ఆఫీస్ వద్ద తప్పకుండా మొదటి రోజు ఈ సినిమా ఊహించని రేంజ్ లో కలెక్షన్స్ అందుకుంటుంది అని ట్రేడ్ వర్గాలు చెబుతున్నాయి. మరి ఈ ట్రైలర్ మిగతా భాషల్లో ఏ స్థాయిలో క్లిక్ అవుతుందో చూడాలి

దేవర్ ట్రైలర్: ధైర్యాన్ని చంపే భయం అతడు



రానా.. రొటీన్ గా కాకుండా..

రానా దగ్గుబాటి ఓ వైపు హీరోగా, క్యారెక్టర్ ఆర్టిస్ట్ గా, విలన్ గా సినిమాలు చేస్తూ స్టార్ యాక్టర్ గా తనకంటూ ప్రత్యేకమైన ఇమేజ్ క్రియేట్ చేసుకున్నారు. కేవలం హీరోగానే చేస్తానని మడికట్టుకొని కూర్చోకుండా బలమైన క్యారెక్టర్స్ ఎంచుకుంటున్నారు. ప్రస్తుతం రానా విలన్ గా నటించిన వేటయ్యాన్ రిలీజ్ కి రెడీ అవుతోంది. సూపర్ స్టార్ రజనీకాంత్ హీరోగా జ్ఞాన్ వేల్ దర్శకత్వంలో ఈ సినిమా తెరకెక్కుతోంది. దసరాకి ఈ చిత్రం ప్రేక్షకుల ముందుకొస్తోంది. ఇదిలా ఉంటే రానా నిర్మాణ భాగస్వామిగా చేసిన 35 చిన్న కథ కాదు తాజాగా ప్రేక్షకుల ముందుకొచ్చి పాజిటివ్ టాక్ సొంతం చేసుకుంది. ఈ మధ్య కాలంలో వచ్చిన బెస్ట్ కంటెంట్ మూవీస్ లో ఇది ఒకటనే మాట వినిపిస్తోంది. సినిమాకి డీసెంట్ కలెక్షన్స్ వస్తున్నాయి. తక్కువ బడ్జెట్ తో తెరకెక్కిన ఈ సినిమాకి రోజు రోజుకీ ఆదరణ పెరుగుతూ ఉండటంతో మంచి కలెక్షన్స్ వస్తాయని తెలుస్తోంది. గతంలో రానా దగ్గుబాటి కేరాఫ్ కంచరపాలెం అనే సినిమాకి నిర్మాణ భాగస్వామిగా మారి రిలీజ్ చేశారు. అది ఎంత పెద్ద హిట్ అయ్యిందో అందరికీ తెలిసిందే. చాలా కాలం నుంచి ప్రొడ్యూసర్ గా కూడా అడుగులు వేయాలని రానా అనుకుంటున్నారు. 35 చిన్న కథ కాదు సినిమా హిట్ కావడంతో ఇప్పుడు నిర్మాణగా మరిన్ని ప్రాజెక్ట్ లలో భాగం కావాలని రానా అనుకుంటున్నారు. స్పిరిట్ మీడియా బ్యానర్ తో నిర్మాణ భాగస్వామిగా రానా ప్రయాణం చేయాలని డిసైడ్ అయ్యారు.. 35 చిన్న కథ కాదు తర్వాత ఇప్పుడు దుల్లర్ సల్మాన్ హీరోగా మొదలైన కాంత సినిమాకి రానా నిర్మాణ భాగస్వామిగా మారాడు. దుల్లర్ సల్మాన్ ఈ చిత్రానికి మరో నిర్మాణగా ఉన్నారు. ఇద్దరు కలిసి కాంత చిత్రాన్ని మళ్ళీ లింగ్వుల్ ప్రాజెక్ట్ గా నిర్మిస్తున్నారు. ఈ సినిమాలో మరో హీరోగా కూడా రానా దగ్గుబాటి నటిస్తూ ఉండటం విశేషం. ఇదిలా ఉంటే కంటెంట్ బేస్డ్ కథలతో తెరకెక్కే సినిమాలకి నిర్మాణ భాగస్వామిగా చేయాలని రానా అనుకుంటున్నాడంటుంది. ఇకపై రెగ్యులర్ గా స్పిరిట్ మీడియా బ్యానర్ నుంచి మూవీస్ వచ్చే అవకాశం ఉందని ఇండస్ట్రీలో టాక్ వినిపిస్తోంది. రానా నిర్మాణ భాగస్వామిగా ఉంటే ఆ చిత్రాలకి ప్రమోషన్ కూడా గట్టిగా అవుతుంది. రానా ఐడియాలజీ చాలా డిఫరెంట్ గా ఉంటుంది. క్రియేటివ్, రియలిస్టిక్ ఐడియాలజీతో తెరకెక్కే కథలకి రానా ఎక్కువ ప్రాధాన్యత ఇచ్చి ప్రమోట్ చేస్తాడు. ఇప్పుడు తన బ్యానర్ లో కూడా అలాంటి కథలనే ప్రొడ్యూస్ చేయాలని అనుకుంటున్నారంటుంది.